



ЯК БЕЛАРУСКАМУ
РУБЛЮ ПЕРАЖЫЦЬ
КАРАНАВІРУС

4

ГЛЕБЫ
КІСЛЯ
ЦІ КАРЫСНЫЯ

7



Выдаецца
з 9 жніўня 1917 г.

Родная газета на роднай мове



ЗВЯЗДА

4

ЛЮТАГА 2020 г.

АЎТОРАК

№ 22 (29136)

ЦЫТАТА ДНЯ



Леанід ЗАЯЦ,
старшыня Магілёўскага
аблвыканкама:

«Часам не трэба даводзіць сітуацыю да ўлад або суда. І ў рабочых пытаннях, і ў жыццёвых трэба спрабаваць пагаварыць і дамовіцца. Асабліва суседзям, якія не першы год жывуць побач. Чалавечы стаўленне адно да аднаго — адна з асноў цывілізаванага жыцця. Але часам бываюць моманты, у якіх бяспільныя і людзі, і мясцовыя ўлады. Тады шукаць справядлівасць трэба толькі ў судовым парадку».

«Вы прыехалі ў нармальную краіну, дзе жыве нармальны народ, і краіна гатова працаваць на стабільнасць і мір»



Фота БелТА.

У дзяржсакратара ЗША пасля візіту ў Мінск не павінна было застацца сумненняў у гэтых словах беларускага Прэзідэнта

«У нас дыктатура адрозніваецца тым, што ўсе адпачываюць у суботу і нядзелю, а Прэзідэнт працуе». З такога жарту Аляксандра Лукашэнка пачаліся афіцыйныя перагаворы Прэзідэнта Беларусі і дзяржаўнага сакратара Злучаных Штатаў Амерыкі Майкла Пампеа, які ў суботу з афіцыйным візітам наведаў Мінск. Упершыню з 1994 года, калі ў беларускай сталіцы пабываў Біл Клінтан, амерыканскі палітык такога высокага ўзроўню прыязджае з афіцыйным візітам у Беларусь. Сустрэча з Майклам Пампеа першапачаткова была запланавана на 4 студзеня, але з-за нападу на амерыканскае пасольства ў Іраку адмянілася. Візіт у Мінск — частка вялікага еўрапейска-азіяцкага турнэ дзяржаўнага сакратара ЗША, якое складаецца з наведвання Вялікабрытаніі, Украіны, Беларусі, Казахстана, Узбекістана.

СТАР. 2



Экзамен для пісьменнікаў, свята для чытачоў

Больш за 500 мерапрыемстваў пройдзе падчас XXVII Мінскай міжнароднай кніжнай выстаўкі-кірмашу, якая пачне работу ўжо заўтра: каля 300 з іх пройдуць у выставачным павільёне на праспекце Пераможцаў, 14, астатнія — у кнігарнях сталіцы, Нацыянальным гістарычным музеі, Нацыянальнай бібліятэцы Беларусі ды іншых бібліятэках, у тым ліку вышэйшых навучальных устаноў. Пра гэта раскажаў міністр інфармацыі Аляксандр КАРЛЮКЕВІЧ.

— Ганаровым госцем кніжнай выстаўкі-кірмашу стане Расійская Федэрацыя, галоўным экспанентам — ЗША. Мы ўдзячны, што да нас прыедуць шматлікія

аўтары з розных краін, у прыватнасці вядомыя расійскія пісьменнікі Мікалай Чаркашын, Таццяна Усцінава, Мікалай Далгаполаў, Аляксандра Марыніна. Яны і іншыя літаратары возьмуць удзел у VI Міжнародным сімпозіуме «Пісьменнік і час», які адбудзецца ў рамках выстаўкі. Безумоўна, вялікую цікавасць выклікаюць і іншыя мерапрыемствы. Напрыклад, сумесны праект «Белпошты» з «Поштай Расіі», падчас якога пройдуць майстар-класы па складванні пісем у легендарныя франтавыя трыкутнікі. У дні выстаўкі кожны ахвотны зможа даслаць паштоўку з памятным штэмпелем і выявай сімвалікі 75-годдзя Вялікай Перамогі.

СТАР. 5



Фота Кастуся ДРОБАВА.



КОРАТКА

• Міністры замежных спраў Беларусі і Літвы Уладзімір Макей і Лінас Лінкявічус правялі 3 лютага сустрэчу ў аграгарадку Рымдюнах Астравецкага раёна Гродзенскай вобласці.

• Мінсвязі выпусціць марку да 100-годдзя Андрэя Макаёнка.

• БРСМ і Еўрапейская асацыяцыя маладзёжных картаў падпісалі дагавор аб супрацоўніцтве.

• Укараненне безняўнай аплаты праезду ў наземным транспарце Мінска адкладваецца.

• Беспрацоўных мінчан запрашаюць 4-6 лютага на міні-кірмашы вакансій.

• У Віцебску адкрыецца выстаўка работ народных умельцаў да 75-годдзя Вялікай Перамогі.

• У Буда-Кашалёўскім і Лунінецкім раёнах вяскоўцы на сваіх падворках знайшлі па мінамётнай міне часоў вайны.

• У Маладзечне работніца салона сатавай сувязі прысвойвала тэлефоны, аформленыя на кліентаў.

• У краіне стартаваў конкурс «Найлепшы экспарцёр».

ЧЫТАЦЬ КНІГІ — ГЭТА МОДНА!



Дзень добры, кніжка беларуская

Прынамсі, у Чавускім раёне Магілёўшчыны і загадчык гарадской дзіцячай бібліятэкі Таццяна ФІЛІПЕНКА, і бібліятэкар Наталля КОТ гатовы гэта пацвердзіць. Аб тым, як жыве бібліятэчная сістэма ў глыбінцы, чытайце на 13-й старонцы.

Фота Таццяны ТКАЧОВАЙ.

ISSN 1990 - 763X

